

የሻምበል፡ባሻ፡ጌጡ፡ተፈራ፡ፀጋዬ፡ዜና፡ዕረፍት።

፲፱፻፴፪-፪ሺ፬፡ዓመተ፡ምሕረት።

ነሐሴ፡፳፯፡ቀን፡፪ሺ፬፡ዓመተ፡ምሕረት።



ሻምበል፡ባሻ፡ጌጡ፡ተፈራ፡ፀጋዬ፡በግዜው፡ለነበረው፡መንግሥታዊ፡አገዛዝ፡የተመቼ፡ቁምና፡ ስለ፡ነበራቸው፡ለግላጋው፡ወጣት፡ለክቡር፡ዘበኛነት፡ተመልምለው፡በብቃት፡ወታደራዊ፡ንቃትና፡ ጠርጣራ፡ሆነውና፡ኮንጉም፡በመዝመት፡ሀገራቸውን፡አገልግለዋል።ካናዳ፡በስደት፡ሲኖሩም፡የሀገ ራቸው፡መንግሥታዊ፡ሥነ፡ሥርዓት፡እንዲሻሻል፡ሰላማዊ፡ሰልፍ፡በተደረገ፡ቁጥር፡አታዋና፡ቶሮንቶ፡ ፊት፡ቀዳሚ፡በመሆን፡ከአርንዲ፡ቢጫና፡ቀይ፡ዓላማችን፡ጐን፡በመሰለፍ፡ለትውልድ፡አርአያነትን፡ አሳይተዋል።ከዘመድ፡አዝማድ፡አልፈው፡አቋጣሪ፡ዘመዶቻቸውንም፡ከቤገምድር፡አዲስ፡አበባ፡ሲገ በ፡ማረፈያና፡መቆያ፡በመሆን፡እንደ፡አብርሃም፡የቤት፡በራቸውን፡ከፍተው፡ተቀባይ፡ለጋሥና፡ቸር፡ ሰው፡ነበሩ።ሥራ፡ለሚፈልግ፡ሥራ፡ትምህርት፡ለሚፈልግ፡ትምህርት፡ቤት፡እንዲገባ፡የረዱ፡ሰው፡ነበ ሩ።የሰውነት፡ማዳበሪያ፡አልባሳትና፡ጫማዎች፡የሚነግዱበት፡መደብር፡ስለ፡ነበራቸው፡በራሳቸው፡ ወጭ፡እግር፡ኳስ፡እንዲጫወቱ፡አቋቁመው፡ወጣት፡ኢሕአፓዎችን፡ሙሉ፡ልብስና፡ጫማ፡አልብሰው፡ በደርግ፡ከመገደል፡ደብቀው፡ያዳኑ፡ሀገርና፡ወገን፡ወዳድ፡ሰው፡ነበሩ።መኪና፡መንዳት፡በማስተማር፡ ሥራ፡ላይ፡በነበሩበት፡ወቅት፡የተቸገሩትን፡በነፃ፡አስተምረው፡መንጃ፡ፈቃድ፡እንዲያገኙ፡አድርገዋል። መኪና፡ገዝተው፡በመስጠት፡ለሥራ፡ምቹ፡ሆኖላቸው፡ቤተ፡ሰቦቻቸውን፡መርዳት፡እንዲችሉ፡አድርገዋ ችዋል።ልጆቻቸውን፡እንደ፡ሁኔታው፡በግል፡ትምህርት፡ቤት፡አስተምረው፡የልጅ፡ልጅ፡ለማየት፡በቅ ተው፡ነበሩ።እንግዲህ፡ዘሮ፡ዘሮ፡ከቤት፡ኑሮ፡ኑሮ፡ከመሬት፡መግባት፡አይቀርምና፡ባልታሰበ፡ሁኔታ፡ ለተለዩን፡ወንድማችን፡አባታችንና፡ጓደኞችን፡ነብሳቸውን፡ይማርልን፡እያልን፡ለቤተ፡ዘመድ፡ለልጆቻ ቸውና፡ልጅ፡ልጆቻቸው፡መጽናናትን፡እግዚአብሔር፡እንዲቸራቸው፡እንመኛለን።አሜን።

የክብር፡ዘበኛው፡ኢትዮጵያዊ፡ጌጡ፤
የኮንጉም፡ዘማቹን፡ዘመዶችህ፡ሲያጡ፤
ምነው፡ሰው፡ሳታጣ፡ወይ፡መናኝ፡አይደለህ፤
ዘመድ፡ሲፈልግህ፡አልታይም፡ብለህ፤
ይኸው፡ሰማንልህ፡ይጽዳ፡ሰማይ፡ቤትህ፤
ትክንክን፡ብላ፡እንዲያ፡የምትወድህ፤
ብዙ፡ወርቅ፡አጅባህ፡ሐና፡ትቀበልህ፤
ይስጣቸው፡መጽናናት፡ወዳጅ፡ወገኖችህ፤
ዘመድ፡አዝማዶችህ፡ልጅ፡የልጅ-ልጆችህ።

ከአክባርያቸው፡- ስለሺነህ፡ገላነህ፤
ሰማን፡አመሪካ።

